



## УЧИТЕЛИ И УЧЕНИЦИ ОД ЛЕШОК ВО СТАРИ ФОТОГРАФИИ \*)

Ова поглавие со наслов: УЧИТЕЛИ И УЧЕНИЦИ ОД ЛЕШОК ВО СТАРИ ФОТОГРАФИИ \*) го најавив на пет страници во Мојата хартиена книга: Лешок од Македонија во фотографии, која ја отпечатив на хартија на 25 јуни 2020 година, види ( стр. 180 до 185 - извор: ред. бр. 76 ).

Кога ќе се погледнат и проанализираат старите фотографии во нив може да се осознае животот и условите во кои живееле нашите претци. Посебно ми беа интересни фотографиите во кои беа сликани мајка ми и татко ми од нивната свадба од 1942 година, како и свадбата на баба ми и дедо ми од 1917 година. Интересни ми беа и фотографиите во кои беа облечени во војнички униформи дедо ми Трпо во 1916 година и татко ми Живко во 1946 година.

Но, за мене најинтересни ми беа две фотографии од 1924 и 1929 година на кои е насликан дедо ми Трпо Онуфриевски, како учител со ученици од Отуње, кои беа облечени во народна носија, но, нажлост фотографијата од 1924 година многу се оштети. Пред некоја година дојдов преку интернет комуникација до фотографија со ученици во носија од Лешок од 1915 година, а свештеноучител е поп Ѓиго Онуфриевски.

Секогаш со посебен жар ги разгледував и како очите во глава ги чував моите фотографии од основно училиште во Лешок од второ, трето и четврто одделение ( 1958, 1959 и 1960 год.), во кои сум сликан, Јас, заедно со моите соучениците и со учителките.

Би ги издвоил и старите фотографии, во кои се сликани учениците и учителите во новото Школо во Лешок (1939 год.), во која е чичко ми Слободан, потоа учениците од 1952 година, во која е сликана сестра ми Милица со учениците и учителите и др.

Мојот интерес за важноста на старите фотографии остана се до денес јули 2020 година. Мојата љубов за магијата на фотографијата и за важноста на старите фотографии, резултира со пишување и на оваа моја книга, а многу стари фотографии објавив во моите книги, од кои посебно место им дадов на фотографиите од учителите и учениците од Лешок и соседните села.

Мојата почит кон моите учители и моите соученици ја искажав со пишување на посебен текст во 2010 година под истиот наслов во Мојата книга: 60 Години Спорт во Лешок ( стр. 36 - 65 – извор: ред. бр. 3).

Почитта кон моите соученици и учители продолжи и резултираше во 2019 година со напишана посебна книга за Мојата генерација ученици 1949/50 од Лешок ( во хартиена книга и во ЦД Диск Електронска книга), во која детално и со многу податоци и фотографии ги запишувам моментите од Школските денови во основното училиште во Лешок и осмолетката во Теарце, а посебно имам поглавија и за Моите учители ( стр.69-74 и стр. 90-93 - извор : ред. бр. 63 и 69 ).

Со Господ напомош планирам ова 2020 или 2021 година да издадам и посебна книга за Моите учители и моите соученици од Лешок и Македонија ( Теарце, Тетово и Скопје), а повеќе за оваа книга види ( извор: ред. бр. 64 ).


Преку 16 ученици кои се школуваа во училиштето во Лешок, кога пораснаа почнаа да пишуваат текстови, книги и друго, кои се однесуваат на нивната професионална дејност. Повеќе за учениците кои учеа во школото во Лешок, а кои имаат напишано разни текстови и книги види ( стр. 96-104 – извор: ред. бр. 63 и 69 ).



Во продолжение внесувам само неколку фотографии за учениците и учителите од Лешок, а прва и најстара ја внесувам фотографијата од 1917 год., на која се сликани учениците од Лешок, а свештеноучител бил поп Гуго Ончев Онуфриевски.





Ученици од Лешок во црквното училиште во Лешочкиот манастир, сликан од брдото под Кале во 1917, со јереј Глигорие (поп Гуго) поп Спиров Онуфриевски, кој ги учел децата веронаука



(Лешочки манастир, Март, 1924, учителот Трпо Онуфриевски, игумен Сава, учителка Добрила Милошевска и сопругот Љубо-пензионер и учителот Вукашин Пеќанац, србин )  
(Lesok Monastery, March 1924, the teacher Trpo Onufrievski, prior Savo, teacher Dobrila Miloshevska and her husband Ljubo-pensioner and The theacher Vukashin Pechanac, srbin )



( Дедо ми Трпо Онуфриевски, учител во Отуње 1929 год, со баба ми Цвета и ќерката Олга )  
( My grandfather Onufrievski, a teacher in Otunje 1929 with my grandmother Cveta and their daughter Olga )



( Дедо ми Трпо Онуфриевски, учител во Отуње 1925 год, )  
( My grandfather Onufrievski, a teacher in Otunje 1925 )